

## L-AHHAR NARCIS

Ta' A. J. GALEA

Tul xitwa żejjint bi ġmielek u hannint bi fwiehteġk sieder  
il-gholja hadran.

Dawwalt il-moghdijiet imwieghra ta' l-isinda,  
il-ħitan imġarrfa ta' l-egħlieqi,  
w il-wesghat ta' raba' ġmiem.  
Skirt thares lejn xbihetġk imdawwar mal-miġra  
kif din tfeġġ minn taħt ix-xulliel  
qabel taqbad triqtha għall-wied.  
Tqabadt qatigh mar-rjeh tat-tramuntana  
u ntlajt bħal għajjen fuq il-ħaxix.  
Staħbejt taħt il-weraq bħal fellus taħt għajnejn ommu  
biex titkennen mix-xita qalila.  
U żżarġant shih f'jiem il-bnazzi —  
stejqirt qabel iż-żerniq ,  
farfart kusek min-nida safja  
u rmajt fwiehteġk maż-żiffa ħit-tbandil ferrieh.  
Issa qed tnin —  
iddardret il-bjuda ta' werqek u tħiet is-sfura ta' kusek :  
għabet il-fwieħa.  
Bdied taħseb ommok għall-festa tar-rebbiegha :  
xegħlet fjakkli bojod tal-berwieġ fuq kull blata  
u mad-dawra kollha tar-rdum,  
u kebbset ħeġjeġ kbar bi nwar il-lewż,  
iddandnet bi lbies in-neofit buddist  
u ksiet sidirha b'mantar iż-żagħfran minsuġ b'ward l-ingliża.

16. 2. 1959.

L-osservazzjoni iżjed mill-kotba, it-tiġrib iżjed mill-persuni,  
dawn huma l-iktar li jgħallmuk.

A.B. ALCOTT.

### HLAS TA' ABBONAMENT F' "IL-MALTI"

Ngharrfu lill-Abbonati f'IL-MALTI li l-ħlas ta' l-abbona-  
ment għas-sena 1959 għandu jibda iħthal'as mill-bidu ta' Jannar,  
1959, għand it-Teżorier. Dawk li baqghu lura fil-ħlasijiet ta'  
l-abbonament jirċievu avviż biex iħallsu mill-iktar fis.